



இன்றைய செய்தி நாளை வரலாறு

முரசொலி

நிறுவனர் : கலைஞர் மு. கருணாநிதி

வியாழக்கிழமை 23-10-2025



‘திருட்டுக் கடை’ பழனிசாமி

‘உருட்டுக் கடை அல்வா’ என்ற புதிய அல்வா கடையை திறந்துள்ளார் எடப்பாடி பழனிசாமி. அல்வா கொடுப்பது என்பது அவருக்குத் தெரிந்த ஒரே தொழில்.

தனக்கு பதவி கொடுத்த சகிலாவுக்கு முதலில் அல்வா கொடுத்தார் பழனிசாமி. அதன் பிறகு, எந்த டி.டி.வி. தினகரனுக்கு அவர் ஆர்.கே.நகர் தொகுதியில் வாக்கு கேட்டாரோ அவருக்கே அல்வா கொடுத்தார். பின்னர் ஒ.பன்னீர் செல்வத்துக்கு அல்வா கொடுத்தார். ‘உங்களோடு தான் கூட்டணி’ என்று டெல்லியில் போஸ் கொடுத்து விட்டு சென்னை வந்ததும் பிரதமர் மோடிக்கும் உள்துறை அமைச்சர் அமித்ஷாவுக்கும் ‘ஸ்பெஷல்’ அல்வா கொடுத்தவர்தான் பழனிசாமி. இப்படி அவர் அல்வா கொடுத்த வரலாறுகள்தான் பழனிசாமி கால அ.தி.மு.க.வின் வரலாறுகள் ஆகும்.

இப்போதும் பா.ஜ.க.வுக்கு ‘திருட்டு அல்வா’ கொடுத்துக் கொண்டிருக்கிறார். ‘எத்தனுக்கு எத்தன்’ என்பதைப் போல அவர்கள் இருவரும் ஒருவருக்கு ஒருவர் நம்பவில்லை. கெட்டுப்போன தனது பழைய அல்வா பாக்கெட்டுகளை நடிசர் கட்சிக்கும் பழனிசாமி அனுப்பிக் கொண்டிருக்கிறார். பண்டிகை காலத்தில் பழசை விற்பதைப் போல, தேர்தல் நேரத்தில் விற்கப் பார்க்கிறார் பழனிசாமி. இப்படி பழனிசாமியின் உருட்டும், புரட்டும், திருட்டும் ஊர் அறிந்தவை. உலகம் அறிந்தவை. அவர், தி.மு.க.வை நோக்கி விமர்சிப்பது எல்லாம் தனது பழைய அல்வாவை கூடாக்கி விற்பனை செய்யும் சூட்சுமங்கள்தான்.

கொடுத்த வாக்குறுதி எதையும் தி.மு.க. நிறைவேற்ற வில்லையாம். ‘அல்வா கொடுத்து விட்டார்கள்’ என்று சொல்லி அல்வா பாக்கெட்டுகளுடன் பழனிசாமி சிரிக்கும் சிரிப்புக்கு கிராமத்தில் வேறு பேர் சொல்வார்கள்.

சில வாரங்களுக்கு முன்னால் தலைமைச் செயலகத்தில் மாண்புமிகு அமைச்சர் பெருமக்கள் தெளிவாக இதற்கு விளக்கம் அளித்துவிட்டார்கள். மாண்புமிகு நிதி, சுற்றுச்சூழல் மற்றும் காலநிலைமாற்றத் துறை அமைச்சர் தங்கம் தென்னரசு, மாண்புமிகு போக்கு வரத்துத் துறை அமைச்சர் எஸ்.எஸ்.சிவசங்கர், மாண்புமிகு உயர் கல்வித் துறை அமைச்சர் முனைவர் கோவி. செழியன் ஆகியோர் தலைமைச் செயலகத்தில் வைத்து கூட்டாகக் கொடுத்த பேட்டியில் படம் போட்டு விளக்கம் அளித்துவிட்டார்கள். அதை யெல்லாம் புரிந்து கொள்ளும் அறிவுத் திறமை பழனிசாமிக்கு இல்லை என்பதை அனைவரும் அறிவோம்.

* கழகம் ஆட்சிப் பொறுப்புக்கு வருவதற்கு முன்பாக 505 தேர்தல் வாக்குறுதிகள் கொடுத்திருந்தோம். அந்த தேர்தல் வாக்குறுதியில் அனைத்தும் 24.06.2021 அன்று நடைபெற்ற அமைச்சரவைக் கூட்டத்தில் செயலாக்கத் திற்காக தரப்பட்டது. இவை அனைத்தும் தொலைநோக்குத் திட்டங்களாக அரசின் சார்பில் மேற்கொள்ளப்படுவதற்கு ஒப்புதல் வழங்கப்பட்டிருக்கிறது.

* 505 வாக்குறுதிகளை திட்டங்கள் என்று சொன்னால், 364 திட்டங்களுக்கு அரசு ஆணைகள் வெளியிட்டு, அந்தப் பணிகள் இப்போது நடைபெற்றுக் கொண்டிருக்கிறது. அதில் மிகப் பெரும்பான்மையான திட்டங்கள் முடிவு பெற்றிருக்கிறது.

* அரசின் பரிசீலனையில் இப்போது இருக்கக்கூடியது 40 திட்டங்கள் ஆகும். இதனையும் சேர்த்தால் மொத்தமாக 404 திட்டங்கள் அரசின் செயல்பாட்டுக்கு கொண்டு வரப்பட்டுள்ளன.

* 37 திட்டங்கள் ஒன்றிய அரசின் பரிசீலனைக்கு நிறுவனத்தில் உள்ளது.

* 64 திட்டங்கள் தற்போதைக்கு எடுத்துக் கொள்ளப்படாத திட்டங்களாக உள்ளன.

இவற்றை வெறும் வார்த்தைகளாகச் சொல்லவில்லை. துறை ரீதியாக அறிவிக்கப்பட்டது எவ்வளவு, அதில் எத்தனை நிறைவேற்றி இருக்கிறோம் என்பதை Powerpoint Presentation மூலமாக விளக்கம் அளித்திருக்கிறார்கள். இவை அனைத்தும் பல்வேறு இயற்கை இடப்பாடுகள், ஒன்றிய அரசிலிருந்து தேவையான போதிய நிதி வராத சூழ்நிலை இவற்றுக்கிடையில் நிகழ்த்தப் பட்ட சாதனைகள் ஆகும். தொலைநோக்குத் திட்டங்களில் அறிவிக்கப் பட்டதையும், நிறைவேற்றப்பட்டதையும் அமைச்சர்கள் விவரித்துள்ளார்கள்.

தி.மு.க.வின் தேர்தல் அறிக்கையில் சொல்லி, அமைச்சரவையில் ஒப்புதல் பெறப்பட்டு, தொலைநோக்குத் திட்டங்களாக அறிவிக்கப்பட்ட திட்டங்கள் குறித்தும் விரிவான விளக்கம் அமைச்சர்களால் அளிக்கப்பட்டுள்ளது. அதை எடுத்து பழனிசாமி படிக்க வேண்டும்.

தேர்தல் அறிக்கையில் சொல்லப்பட்டதையும், அமைச்சர்கள் மூவர் அளித்த பேட்டியையும் வைத்துப் பார்த்து விட்டு, ஏதாவது புுகர் இருந்தால் பழனிசாமி சொல்லட்டும். அதற்கு விளக்கம் அளிக்கலாம். அதை விட்டு விட்டு, ‘பத்து விழுக்காதோன் நிறைவேற்றி இருக்கிறார்கள்’ என்று பொத்தாம் பொதுவாகச் சொல்வது அவர் வகித்த, வகிக்கும் பதவிக்கு அழகு அல்ல.

தேர்தல் வாக்குறுதிகளாக அறிவித்தவை மட்டுமல்ல, அறிவிக்காத பல்வேறு திட்டங்கள் நிறைவேற்றப்பட்டுள்ளது. இவை அனைத்தும் மொத்தமாக ‘தமிழரசு’ இதழின் சார்பில் 600 பக்க புத்தகமாக அச்சடித்து அனைத்து சட்டமன்ற உறுப்பினர்களுக்கும் வழங்கப்பட்டுள்ளது. இதனையாவது பழனிசாமி திருப்பிப் பார்த்திருக்க வேண்டும். வாசிக்க முடியாவிட்டால் அதனை தூக்கியாவது பார்த்திருக்க வேண்டும். இது எதையும் செய்யாமல் ‘உருட்டுக் கடை அல்வா’ வியாபாரத்தைப் பார்க்கிறார் பழனிசாமி.

பழனிசாமியின் ‘உருட்டுக் கடை’யிலேயே ஓட்டை விழுந்துவிட்டது. அதனை முதலில் அவர் அடைக்க வேண்டும். அவரை முதலமைச்சர் வேட்பாளராக பா.ஜ.க. ஒப்புக்கொள்ளவில்லை என்பதை விட, அ.தி.மு.க.வே முழுமையாக ஒப்புக் கொள்ளவில்லை என்பதுதான் முழு உண்மை ஆகும். அவரைச் சுற்றி இருப்பவர்களே தொண்டாமுத்தூர் அல்வா, குமாரபாளையம் அல்வா, புதுக்கோட்டை அல்வா என்று தனித்தனி உருட்டுக் கடைகளைப் போட்டு விட்டார்கள். செங்கோட்டையன் வெளிப்படையாகவே ‘அமித்தி ரெசிடியில்’ அல்வா கொடுத்து விட்டார் பழனிசாமிக்கு.

நல்லை போருந்து நிறையத்தைச் சுற்றி இருக்கும் அல்வா கடையில் எது ‘ஒரிஜினல் கடை’ என்று தெரியாத அளவுக்கு பல கடைகள் இருக்கும். அதைப் போல இருக்கிறது பழனிசாமியின் அ.தி.மு.க. இந்த லட்சணத்தில் அல்வா பாக்கெட்டுகளை கோட்டைக்கு எடுத்து வந்து பல் இனிப்பது அசிங்கமாக இருக்கிறது.



முதலமைச்சர் மு.க.ஸ்டாலின் அவர்களை நேற்று முன்தினம் (21.10.2025) தலைமைச் செயலகத்தில், சென்னை மாவட்ட காஜியாக சன்னி பிரிவு நியமிக்கப்பட்டுள்ள என்.பி. உஸ்மான் மொஹிதீன் அவர்கள் சந்தித்து பேசினார். உடன் அமைச்சர் சா.மு. நாசர், தலைமைச் செயலாளர் நா.முருகானந்தம், பிற்படுத்தப்பட்டோர், மிகப் பிற்படுத்தப்பட்டோர் மற்றும் சிறுபான்மையினர் நலத்துறை செயலாளர் திருமதி லட்சுமி பிரியா, இஸ்லாமிய பிரமுகர்கள் ஆகியோர் உள்ளனர்.



துணை முதலமைச்சர் உதயநிதி ஸ்டாலின் அவர்கள் 20.10.2025 அன்று ஒக்கியம் மடுவு கால்வாயில் 27.00 கோடி ரூபாய் மதிப்பீட்டில் மேற்கொள்ளப்பட்டு வரும் பணிகளில் ஒரு பகுதியாக கண்ணகி நகர் பகுதியில் தூர்வாரும் பணிகளையும், நீர் தடையின்றி செல்வதையும் மடுவின் வலதுபுற கரையில் தனியார் கல்லூரி பகுதியில் இருந்து, பார்வையிட்டார். இந்த ஆய்வின்போது சட்டமன்ற உறுப்பினர் எஸ்.அரவிந்த் ரமேஷ், சிறப்புத் திட்ட செயலாக்கத்துறை கூடுதல் தலைமைச் செயலாளர் பிரதீப் யாதவ், பெருநகர சென்னை மாநகராட்சி ஆணையர் ஜெ.குமரகுபரன், நீர்வளத்துறைச் செயலாளர் ஜெ.ஜெயகாந்தன் உள்பட அரசு அலுவலர்கள், உள்ளாட்சி அமைப்புகளின் பிரதிநிதிகள் உடனிருந்தனர்.

பருவ மழை: கட்டமைப்பு மேம்பாடு –

வெள்ளச் சீரமைப்புப் பணிகள்!

துணை முதல்வர் உதயநிதி ஸ்டாலின் நேரில் ஆய்வு!

சென்னை, அக். 23 - முதலமைச்சர் அவர்கள் எதிர்பாராத பெரும் மழையினால் வெள்ளம் ஏற்பட்டாலும், சென்னையில் நீர்தேங்காமல் இருப்பதற்காக நீர்வளத்துறை, சென்னை பெருநகர மாநகராட்சி ஆகியவற்றின் கட்டுப்பாட்டில் உள்ள கால்வாய்களில் ஆழப்படுத்துதல், அகலப்படுத்துதல், கான்கிரீட் சுவருடன் கூடிய மூடு கால்வாய் அமைத்தல், மழைநீர் கால்வாய்கள் அமைத்தல், கால்வாய்கள் கட்டிடல் சேரும் பகுதிகள், முகத்துவாரப் பகுதிகளில் தொர்ந்து தூர்வாருதல் உள்ளிட்ட பணிகளை மேற்கொண்டு வருகின்றன.

இதன் காரணமாக கடந்த ஆண்டு களில் ஒரு சில மணி நேரங்களிலேயே அதிக அளவில் மழை பெய்தபோதும், சில மணி நேரங்களிலேயே வெள்ள நீர் வடிந்து உடனடியாக போக்குவரத்து நடைபெறும் நிலை உருவானது. இதன் தொடர்ச்சியாக, தற்காலத்தில் இந்நியாமு முவதும் பல்வேறு இடங்களில் ஏற்படும் மேகவெடிப்பு உள்ளிட்ட பெருமழையினால் திடீர் வெள்ளம் ஏற்பட்டாலும் அதனை எதிர்கொள்ளும் வகையில் சென்னையின் பல்வேறு பகுதிகளில் மழை வெள்ள முன்னேற்பாட்டு பணிகள் தொடர்ந்து மேற்கொள்ளப்பட்டு வருகின்றன.

இந்த பணிகளை ஆய்வு செய்து மீதமுள்ள பணிகளை துரிதப்படுத்தும் வகையில், துணை முதலமைச்சர் உதயநிதி ஸ்டாலின் அவர்கள் 20.10.2025 அன்று, தென் சென்னை பகுதியில் நீர் வழிப் பாதைகளை மேம்படுத்தி பருவ மழை காலத்தில் வெள்ள நீர் எளிதில் கடலில் சென்று சேரும் வகையில் மேற்கொள்ளப்பட்டு வரும் கட்டமைப்பு மேம்பாடு மற்றும் சீரமைப்பு பணிகளை நேரில் பார்வையிட்டு ஆய்வு செய்தார்.

முதலாவதாக ஒக்கியம் மடுவு கால்வாயில் 27.00 கோடி ரூபாய் மதிப்பீட்டில் மேற்கொள்ளப்பட்டு வரும் பணிகளில் ஒரு பகுதியாக கார்ப்பாக்கத்தில் சென்னை மெட்ரோ இரயில் மேம்பாலப் பணி நடைபெற்று வரும் பகுதியில் மடுவின் கரைகளை அகலப்படுத்தி சீரமைக்கும் பணி



யினால் நீர் தடையின்றி செல்வதை நேரில் பார்வையிட்டு ஆய்வு செய்தார். தொடர்ந்து ஒக்கியம் மடுவு கால்வாயில் 27.00 கோடி ரூபாய் மதிப்பீட்டில் மேற்கொள்ளப்பட்டு வரும் பணிகளில் ஒரு பகுதியாக பள்ளிக்கரணை சதுப்பு நிலப்பகுதிகளில் இருந்து வெளியேறும் நீர் எளிதாக கடலுக்கு செல்லும் வகையில், கண்ணகி நகர் பகுதியில் தூர்வாரும் பணிகளையும், நீர் தடையின்றி செல்வதையும் மடுவின் வலதுபுற கரையில் தனியார் கல்லூரி பகுதியில் இருந்து, பார்வையிட்டார்.

மேலும், ஒக்கிய மடுவு கார்ப்பாக்கம் பாலத்தின் கீழ்ப்புறம் தூர்வாரும் பணிகளையும், மற்றுமொரு தனியார் கல்லூரிக்கு செல்லும் வழியில் வலது புற கரையை அகலப்படுத்தும் பணிகளையும்

பார்வையிட்டார். அப்பகுதியில் மணல் திட்டங்களை அகற்றும் பணிகளையும், கண்ணகி நகர் பகுதியில் இடது புற கரையையும், தடுப்புச்சுவர் கட்டும் பணிகளையும் பார்வையிட்டு, சீரமைப்பு மற்றும் கட்டமைப்பு பணிகளை விரைந்து முடிக்குமாறு நீர்வளத்துறை அலுவலர்களுக்கு மாண்புமிகு தமிழ்நாடு துணை முதலமைச்சர் அவர்கள் அறிவுறுத்தினார்.

சோழிங்கநல்லூர் பகுதியில் சதுப்பு நிலத்தில் நீர் எளிதாக செல்லவதற்காக, மேடவாக்கம் மற்றும் சோழிங்கநல்லூரை இணைக்கின்ற வகையில் நெடுஞ்சாலைத்துறையின் சார்பில் புதிதாக கட்டப்பட்டுள்ள உயர் மட்ட பாலத்தை பார்வையிட்டதுடன், மழைக் காலத்தில் வெள்ள நீர் தடையின்றி எளிதில் செல்லும் வகையில் பழைய

பாலத்தை விரைவாக இடித்து அப்புறப்படுத்தும் பணிகளை மேற்கொள்ளவும், சீரமைக்கவும் நெடுஞ்சாலைத் துறை அலுவலர்களுக்கு துணை முதலமைச்சர் அவர்கள் அறிவுறுத்தினார்.

இந்த ஆய்வில் சட்டமன்ற உறுப்பினர் எஸ்.அரவிந்த் ரமேஷ், சிறப்புத் திட்ட செயலாக்கத்துறை கூடுதல் தலைமைச் செயலாளர் பிரதீப் யாதவ், பெருநகர சென்னை மாநகராட்சி ஆணையர் ஜெ.குமரகுபரன், நீர்வளத்துறைச் செயலாளர் ஜெ.ஜெயகாந்தன் உள்பட நீர்வளத்துறை, நெடுஞ்சாலைத்துறை, பெருநகர சென்னை மாநகராட்சியைச் சேர்ந்த அரசு உயர் அலுவலர்கள், உள்ளாட்சி அமைப்புகளின் பிரதிநிதிகள் கலந்து கொண்டனர்.



துணை முதலமைச்சர் உதயநிதி ஸ்டாலின் அவர்கள் 20.10.2025 அன்று ஒக்கியம் மடுவு கால்வாயில் 27.00 கோடி ரூபாய் மதிப்பீட்டில் மேற்கொள்ளப்பட்டு வரும் பணிகளில் ஒரு பகுதியாக கார்ப்பாக்கத்தில் சென்னை மெட்ரோ இரயில் மேம்பாலப் பணி நடைபெற்று வரும் பகுதியில் மடுவின் கரைகளை அகலப்படுத்தி சீரமைக்கும் பணியினால் நீர் தடையின்றி செல்வதை நேரில் பார்வையிட்டு ஆய்வு செய்தார். இந்த ஆய்வின்போது சட்டமன்ற உறுப்பினர் எஸ்.அரவிந்த் ரமேஷ், சிறப்புத் திட்ட செயலாக்கத்துறை கூடுதல் தலைமைச் செயலாளர் பிரதீப் யாதவ், நீர்வளத்துறைச் செயலாளர் ஜெ.ஜெயகாந்தன் உள்பட அரசு அலுவலர்கள், உள்ளாட்சி அமைப்புகளின் பிரதிநிதிகள் உடனிருந்தனர்.